



டிசம்பர் – 30


## TNPSC துளிகள்

- ❖ இந்தியப் பிரதமர் உத்தரப் பிரதேசத்தின் காசிப்பூரில் ராஜ்பார் சமூகத்தைச் சேர்ந்த மகாராஜா சுகல்தேவ் உருவம் பொறித்த அஞ்சல் தலையை வெளியிட்டார்.
- ❖ இணையவழிப் பாதுகாப்பின் பல்வேறு கூறுகள் குறித்து பள்ளிக் குழந்தைகளுக்குத் தெரிவிப்பதற்காக “பள்ளிக் குழந்தைகளுக்கான இணையவழிப் பாதுகாப்புக் கையேடு” என்ற தலைப்பு கொண்ட சிற்றேட்டை மத்திய உள்துறை அமைச்சகம் வெளியிட்டுள்ளது.
- ❖ டென்னிஸ் ஆஸ்திரேலியாவானது காற்றின் வெப்பநிலை, உமிழ்வு வெப்பம், ஈரப்பதம் மற்றும் காற்றின் வேகம் ஆகியவற்றை அளவிடக்கூடிய புதிய “காற்று அழுத்த அளவுகோலை” மேம்படுத்தியுள்ளதாக அறிவித்துள்ளது
  - இது ஆஸ்திரேலியாவின் மெல்பெர்னில் நடைபெறவிருக்கும் ஆஸ்திரேலிய ஓபன் போட்டியின் போது பயன்படுத்தப்படவிருக்கிறது.
- ❖ தற்பொழுது கென்யக் குடியரசிற்கான இந்திய உயர் ஆணையராக பணியாற்றும் இந்திய அயலகப்பணி அதிகாரியான ராகுல் சப்ரா என்பவர் கூடுதல் பொறுப்பாக சோமாலிய கூட்டாட்சிக் குடியரசிற்கான இந்தியாவின் அடுத்த தூதராகவும் நியமிக்கப்பட்டுள்ளார். இவர் நைரோபியில் இருந்த கொண்டே சோமாலிய கூட்டாட்சிக் குடியரசின் தூதராகவும் செயல்படுவார்.
- ❖ தற்பொழுது கோட்டி டி ஐவரி குடியரசிற்கான இந்தியத் தூதராகப் பணியாற்றும் திரு. ஓய். கே. சாய்லாஸ் தங்கால் என்பவர் கூடுதல் பொறுப்பாக லைபீரியக் குடியரசிற்கான இந்தியாவின் அடுத்த தூதராகவும் நியமிக்கப்பட்டுள்ளார். இவர் அபித்ஜனில் இருந்து கொண்டே லைபீரியக் குடியரசின் தூதராகவும் செயல்படுவார்.
- ❖ சமீபத்தில் இந்தியக் குடியரசுத் தலைவர் மும்பையில் நடைபெற்ற 12-வது உலக சுகாதார நல மாநாட்டைத் தொடங்கி வைத்தார். இம்மாநாடானது இந்திய வம்சாவளியைச் சேர்ந்த அமெரிக்க இயற்பியலாளர்கள் கூட்டமைப்பினால் நடத்தப்பட்டது.
- ❖ பாதுகாப்புத் துறை அமைச்சகம் மற்றும் தேசிய பாதுகாப்பு ஆலோசனை வாரியம் (NSAB - National Security Advisory Board) ஆகியவற்றினால் அமைக்கப்பட்ட ஹூடா குழுவானது கிளர்ச்சி எதிர்ப்பு நடவடிக்கைகளை மேற்கொள்ளும் பகுதிகளில் தகவல் தொடர்பான போர்களுக்கான புதிய சிறப்புப் பிரிவுகளை உருவாக்க பரிந்துரை செய்துள்ளது.
- ❖ தமிழ்நாடு முதலமைச்சர் இந்தியா சிமெண்ட்ஸ் தலைவர் N. சீனிவாசனைப் பற்றிய “Defying the Paradigm N Srinivasan: Fifty years of an extraordinary journey” என்ற தலைப்பு கொண்ட வரவேற்பறை புத்தகத்தை வெளியிட்டார்.
  - இந்த புத்தகமானது கல்யாணி கேன்டாடி என்பவரால் எழுதப்பட்டது. மேலும் இதன் முதல் பிரதியானது கிரிக்கெட் வீரரான எம் எஸ் தோனியால் பெற்றுக் கொள்ளப்பட்டது.
- ❖ 2022 ஆம் ஆண்டில் விண்வெளிக்கு விண்வெளி வீரர்களை அனுப்பும் நோக்கத்திற்காக பரிந்துரைக்கப்பட்டுள்ள விண்வெளிப் பயணத் திட்டத்திற்கான (ககன்யான்) ரூ.10,000 கோடி ரூபாய் நிதிக்கு மத்திய அமைச்சரவை ஒப்புதல் வழங்கியுள்ளது.

## தமிழ்நாடு செய்திகள்

### திறன்பேசி பயன்பாடு - கிராமப்புறம்

- ❖ சமீபத்தில் மத்திய தகவல்தொடர்பு துறை அமைச்சகமானது மக்களவையில் ஒரு அறிக்கையை சமர்ப்பித்துள்ளது.
- ❖ அந்த அறிக்கையில் உள்ள தகவலின்படி, இந்தியாவில் உள்ள கிராமப்புறங்களில் அறிதிறன்பேசி பயன்பாட்டில் தமிழ்நாடு 2-வது இடத்தில் உள்ளது.
- ❖ கிராமப்புறங்களில் மிக அதிக அளவிலான இணைய இணைப்புடன் கூடிய அறிதிறன் பேசிகள் இமாச்சலப் பிரதேசத்தில் உள்ளன.



### சப்பரம் திருவிழா (தேர்)

- ❖ தமிழ்நாட்டில் உள்ள புகழ்பெற்ற மதுரை மீனாட்சி அம்மன் கோயிலில் மரபு சார்ந்த சடங்குகள் மற்றும் திருவிழாக்களுடன் தனித்தன்மை வாய்ந்த சப்பரம் (தேர்த்) திருவிழா கொண்டாடப்பட்டது.
- ❖ இத்திருவிழாவானது அனைத்து விதமான உணவுகள் மற்றும் தீவனங்கள் ஆகியவற்றின் முக்கியத்துவத்தைக் குறிப்பிடுகிறது.
- ❖ மீனாட்சி அம்மன் தெய்வத்தின் இத்தேரானது பெண் பக்தர்களால் மட்டுமே இழுக்கப்படுகிறது என்பது இத்திருவிழாவின் மற்றொரு சிறப்பம்சமாகும்.

## தேசியச் செய்திகள்

### இதர பிற்படுத்தப்பட்ட வகுப்பினர்களின் உட்பிரிவுகள் - கருத்தாய்வு

- ❖ இதர பிற்படுத்தப்பட்ட வகுப்பினர்களின் மத்தியப் பட்டியலில் உள்ள உட்பிரிவுகள்



குறித்து ஆய்வு செய்ய அமைக்கப்பட்ட ஆணையமானது சாதி வாரியான மக்கள் தொகையைக் கணக்கிடுவதற்காக நாடு முழுவதும் கருத்தாய்வு நடத்த முடிவு செய்துள்ளது.

- ❖ இதர பிற்படுத்த வகுப்பினர்களுக்கான இட ஒதுக்கீட்டில் சமமான பங்களிப்பிற்கான அளவுருக்கள் குறித்து பரிந்துரைப்பதற்காக நீதிபதி G. ரோகிணி தலைமையில் 5 நபர் கொண்ட குழு ஒன்று அமைக்கப்பட்டுள்ளது.

## 6-வது தேசிய அறிக்கை - இந்தியா

- ❖ சமீபத்தில் உயிரியல் பல்லுயிர்ப் பெருக்கத்தின் மீதான உடன்படிக்கையிடம் (CBD - Convention on Biological Diversity), இந்தியா தனது 6-வது தேசிய அறிக்கையை (NR6 - National Report 6) சமர்ப்பித்துள்ளது.
- ❖ இந்த அறிக்கையானது புது தில்லியில் நடைபெற்ற மாநில பல்லுயிர்ப் பெருக்க வாரியங்களின் (State Biodiversity Boards - SBBs) 13-வது தேசிய சந்திப்பின் தொடக்க விழாவின் போது சமர்ப்பிக்கப்பட்டது.
- ❖ ஆசியாவில் முதலாவது மற்றும் அதிகமான உயிர் - பன்முகத் தன்மை கொண்ட நாடுகளில் ஒன்றான இந்தியா CBD தலைமையகத்திற்கு NR6-ஐ சமர்ப்பித்துள்ளது. இந்த அறிக்கையை CBD-ற்கு சமர்ப்பித்த உலகின் முதல் 5 நாடுகளில் இந்தியாவும் ஒன்று.
- ❖ 20 உலகளாவிய அயிச்சி பல்லுயிரியல் இலக்குகளுக்கு ஏற்ப உடன்படிக்கை செயல்பாடுகளின் கீழ் உருவாக்கப்பட்ட 12 தேசிய பல்லுயிர்ப் பெருக்க இலக்குகளை அடைவதற்கு NR6 மேம்பட்ட தகவல்களை அளிக்கிறது (NBT - 12 National Biodiversity Targets).

## சில சாதனைகள்

- ❖ இந்தியாவில் 0.08% இனங்கள் மட்டுமே "அழிவு நிலையில் உள்ள இனங்களாக" வகைப்படுத்தப்பட்டுள்ளன.
- ❖ உலகில் ஏறக்குறைய மூன்றில் இரண்டு மடங்கு புலிகளானது இந்தியாவில் உள்ளது.
- ❖ முன்பு இந்தியக் காண்டாமிருகம் அழிவின் விளிம்பில் இருந்தது. ஆனால் தற்பொழுது இவற்றின் எண்ணிக்கையானது 2400 ஆக உள்ளது.

## சர்வதேசச் செய்திகள்

### 6 யுன்ஹாய் - 2 செயற்கைக் கோள்கள் மற்றும் ஒரு சோதனை தகவல் தொடர்பு செயற்கைக்கோள்

- ❖ சீனா தனது யுன்ஹாய் - 2 என்ற 6 வளிமண்டல சூழல் ஆராய்ச்சி செயற்கைக் கோள்களையும் ஹாங்யான் விண்மீன் கூட்டத்திற்கான ஒரு சோதனை



தகவல்தொடர்பு செயற்கைக் கோளையும் விண்வெளி சுற்றுவட்டப் பாதையில் வெற்றிகரமாக செலுத்தியுள்ளது.

- ❖ இந்த 6 யுன்ஹாய் - 2 செயற்கைக் கோள்களானது வளிமண்டல சூழல், விண்வெளி சூழல் கண்காணிப்பு, பேரிடர்களைத் தடுத்தல் மற்றும் குறைத்தல் மற்றும் அறிவியல் சார்ந்த ஆய்வுகளை மேற்கொள்ளுதல் ஆகியவைகள் குறித்து ஆய்வு செய்யும்.
- ❖ சோதனை செயற்கைக் கோளானது குறைமட்டப் புவிப் பாதையில் உள்ள கைபேசிகளின் தகவல் தொடர்புகளுக்கான செயல்பாடுகளை உறுதி செய்வதற்காக பயன்படுத்தப்படவிருக்கிறது (LEO - Low Earth Orbit).
- ❖ சோதனை செயற்கைக் கோளானது சீன விண்வெளித் தொழில்நுட்ப அகாடமியின் கீழ் இயங்கும். சென்செனில் உள்ள டோங்பேங்க்ஹோங் விண்வெளி வளர்ச்சி நிறுவனத்தால் இது வடிவமைக்கப்பட்டுள்ளது.

## பொருளாதாரச் செய்திகள்

### அருணாச்சலப் பிரதேசம் - அதிக வருவாய் ஈட்டிய மாநிலம்

- ❖ 2017-18 ஆம் ஆண்டில் 1,598.49 கோடி அளவிற்கு மொத்த வருவாயை ஈட்டி அருணாச்சலப் பிரதேச மாநிலம் சாதனை படைத்துள்ளது. கடந்த 30 ஆண்டுகளில் அம்மாநிலம் இந்த புதிய உச்ச நிலையை எட்டியுள்ளது.
- ❖ 1987 ஆம் ஆண்டில் அருணாச்சலப் பிரதேச மாநிலம் உருவாக்கப்பட்ட பிறகு தொடர்ச்சியாக 2 ஆண்டுகளாக 1000 கோடி வருவாயைக் கடந்துள்ளது.

## சுற்றுச்சூழல் செய்திகள்

### 2018 ஆம் ஆண்டின் சுவக் சர்வேக்சன் விருது - சிறந்த தலைநகரம்

- ❖ 2018 ஆம் ஆண்டின் திடக் கழிவு மேலாண்மையின் சிறந்த தலைநகரத்திற்கான சுவக் சர்வேக்சன் விருதானது கிரேட்டர் ஹைதராபாத் நகராட்சி கழகத்திற்கு (GHMC - Greater Hyderabad Municipal Corporation - GHMC) வழங்கப்பட்டது.
- ❖ இந்த நகராட்சியானது 4041 நகரங்களின் பட்டியலைக் கொண்ட சுவக் சர்வேக்சன் தர வரிசையில் 27-வது இடத்தில் உள்ளது.
- ❖ ஆய்வின் இந்த பதிப்பானது மத்திய வீட்டு வசதி மற்றும் நகர்ப்புற விவகாரங்களுக்கான அமைச்சகத்தால் நியமிக்கப்பட்ட கார்வி குழுமம் என்ற மூன்றாம் தரப்பு நிறுவனத்தால் மேற்கொள்ளப்பட்டது (MoHUA - Ministry of Housing and Urban Affairs).

## மாநிலச் செய்திகள்



### அசோக் சக்ரா விருது பெற்ற 10 நபர்கள் - கௌரவிப்பு

- ❖ ஓடிசாவின் கென்ஜஹர் காவல் துறையானது இந்திய அஞ்சல் துறையுடன் இணைந்து 10 அஞ்சல் தலைகளை வெளியிட்டுள்ளது. ஒவ்வொரு அஞ்சல் தலையிலும் நாடெங்கிலும் காவல் துறையிலிருந்து அசோக் சக்ரா விருது பெற்றவர்களின் உருவம் பொறிக்கப்பட்டிருக்கும்.
- ❖ கென்ஜஹர் காவல் துறையானது "மை ஸ்டாம்ப்" என்ற திட்டத்தின் கீழ் இந்த அஞ்சல் தலைகளை வெளியிட்டுள்ளது.
- ❖ 5 ரூபாய் மதிப்பு கொண்ட இந்த அஞ்சல் தலையானது கோனார்க்கில் உள்ள சூரிய ஆலயத்தைப் பின்புலமாகக் கொண்டுள்ளது.
- ❖ "பரம் வீர் சக்ராவிற்கு" இணையான இந்த அசோக் சக்ரா விருதானது இந்தியாவின் உயரிய அமைதிக்கான விருதாகும். இது நாள் வரை இந்த விருதை 84 நபர்கள் பெற்றுள்ளனர்.

### நிரந்தர NDRF படைப் பிரிவு - அருணாச்சலப் பிரதேசம்

- ❖ அருணாச்சலப் பிரதேச மாநில அரசிற்கு தேசியப் பேரிடர் மீட்புப் படையின் (National Disaster Response Force – NDRF) நிரந்தரப் படைப் பிரிவு வழங்கப்பட்டுள்ளது.
- ❖ ஹோலோங்கியில் அமைந்துள்ள 12-வது படைப்பிரிவிற்கான தலைமையகத்திற்கு அருணாச்சலப் பிரதேச மாநில முதல்வர் பெமா காண்டு அடிக்கல் நாட்டினார்.
- ❖ அருணாச்சலப் பிரதேசத்தில் உள்ள நிரந்தரப் படைப் பிரிவானது அம்மாநிலத்திற்கு மட்டும் உதவாமல் அண்டை மாநிலமான அஸ்ஸாமிற்கும் தேவையான பணிகளுக்குப் பயன்படுத்தப்படவிருக்கிறது.

### அதியத்மிக் வைபக்

- ❖ மத்தியப் பிரதேச மாநில அரசானது புதிய அதியத்மிக் வைபக் துறை (ஆன்மீகத் துறை) அமைக்கப்படும் என்று அறிவித்துள்ளது.
- ❖ தற்பொழுதுள்ள பல்வேறு துறைகளை இணைப்பதன் மூலம் முன்மொழியப்பட்டுள்ள இந்த புதிய துறையானது அமைக்கப்படவிருக்கிறது.
- ❖ நாட்டிலேயே முதன்முறையாக முந்தைய மத்தியப் பிரதேச மாநில பா.ஜ.க அரசினால் உருவாக்கப்பட்ட "ஆனந்த் வைபக்" (மகிழ்ச்சித் துறை) என்ற துறையானது புதிதாக உருவாக்கப்படவுள்ள துறையுடன் இணைக்கப்படவிருக்கிறது.

## இதரச் செய்திகள்

### டிஜிட்டல் மாற்றத்திற்கான ஹக்கத்தான்

- ❖ நியூயார்க்கின் கார்னெல் பல்கலைக் கழகத்தில் நடைபெற்ற "டிஜிட்டல் மாற்றத்திற்கான ஹக்கத்தானின் தொடக்க நிகழ்ச்சியில் இந்திய - அமெரிக்க" பதின்ம வயதினரான மகும் சித்தி (17) வெற்றி பெற்றுள்ளார்.
- ❖ நோயைக் கண்டறிதலின்போது நோயாளிக்கு ஏற்படும் வலியின் துல்லியத்



**SHANKAR**  
**IAS ACADEMY**  
THE BEST IAS ACADEMY IN SOUTH INDIA SINCE 2004



**TNPSC Thervu Pettagam**

*Information is a Blessing*

A Shankar IAS Academy Initiative

தன்மையைக் கண்டறியக் கூடிய கருவியை வடிவமைத்ததற்காக இவருக்கு  
இவ்விருது வழங்கப்பட்டுள்ளது.

-----